

**КРОАЦИЈА ОСИГУРУВАЊЕ АД - ДРУШТВО ЗА НЕЖИВОТНО
ОСИГУРУВАЊЕ СКОПЈЕ**

Општи одредби

Член 1

- (1) Општите услови за осигурување лица од последици на несреќен случај (незгода) и овие Дополнителни услови за осигурување гости на јавни капашишта и плажи од последици на несреќен случај (во натамошен текст: Дополнителни услови) се составен дел на договорот за осигурување гости на јавни капашишта и плажи од последици на несреќен случај (незгода) што договарачот на осигурувањето ќе го склучи со Друштвото за осигурување (во натамошен текст: осигурувач).
- (2) Договарачот на осигурување може да биде секоја организација што се занимава со таква дејност.
- (3) Лица што се осигуруваат по овие Дополнителни услови осигурени се без оглед на нивната здравствена состојба, општата работна способност и годините на староста, како и без плаќање на зголемена премија во смисла на член 9 став (1) точка 4 од Општите услови, освен лица потполно лишени од деловна способност кои во секој случај се исклучуваат од осигурувањето.

Начин на склучување на договор

Член 2

- (1) Договорот за осигурување за секој гостин на капашиште (во натамошен текст: капач) се склучува според вкупниот број на продадени влезни билети за време на траењето на осигурувањето.

Траење на осигурувањето

Член 3

- (1) Ако во полисата не е поинаку договорено осигурувањето започнува за секој одделен капач од моментот кога со купениот влезен билет влегол во просторот на капашиштето, односно плажата, а престанува во моментот кога облечен ќе го напушти просторот на капашиштето, односно плажата.

Обврски на осигурувачот

Член 4

- (1) Осигурувачот е во обврска ако несреќниот случај настане на просторот на капашиштето, односно плажата и на вода.
- (2) За несреќните случаи што ќе настанат надвор од просторот на капашиштето, односно плажата, осигурувачот е во обврска само тогаш кога несомнено е утврдено дека настраданото лице било корисник на просторот означен во полисата и дека во времето на настанувањето на несреќниот случај имало своја облека оставена во кабина или на некое друго место определено за тоа.
- (3) Кон осигурувањето на корисниците на капашиштето се вклучува осигурувањето од одговорност на договарачот спрема осигурените корисници поради телесни повреди на оштетување, односно исчезнување на нивните предмети до износите означени во полисата. Правото и обврските од ова осигурување се регулирани со Посебните услови за осигурување од

**ДОПОЛНИТЕЛНИ УСЛОВИ ЗА ОСИГУРУВАЊЕ ГОСТИ НА
ЈАВНИ КАПАШИШТА И ПЛАЖИ ОД ПОСЛЕДИЦИ НА
НЕСРЕЌЕН СЛУЧАЈ (НЕЗГОДА)**

одговорност на договарачот на осигурувањето од последици на несреќен случај (незгода) и по овие Дополнителни услови.

Начин и рокови за пресметување и плаќање на премија

Член 5

- (1) Премијата за осигурување се пресметува врз основа на вкупно продадените влезни билети.
- (2) Во случај кога со еден влезен билет се служат повеќе капачи (влезни билети за заеднички кабинни) или влезни билети се плаќаат паушално за определен период време од страна на поединци или група капачи, договарачот е должен за тие групи и претплатни влезни билети да ја пресмета вкупната вредност на тие влезни билети, така што ќе се подели со износот на цената на еден редовен влезен билет за еднократно користење на капашиштето, односно плажата, од страна на одделен корисник, ќе се пресмета и премијата за осигурување.
- (3) Договарачот е должен да му ги стави на увид на осигурувачот сите свои книги и евиденции од кои може да се утврди бројот на продадените влезни билети.
- (4) Договарачот на осигурувањето е должен да му ја плаќа договорената премија на осигурувачот за целото времетраење според рокот договорен во полисата.
- (5) Ако премијата се уплаќа по пошта, се смета дека е платена во 24,00 часот оној ден на кој е уплатена во пошта, а ако се плаќа со вирман, се смета дека е уплатена во 24,00 часот оној ден, на кој е предаден вирманскиот налог во банката.
- (6) Обврската на осигурувачот постои спрема секој осигуреник поединечно и кога договарачот не ја уплатил премијата во предвидениот рок, доколку несреќниот случај настанал за времетраење на осигурувањето во смисла на членот 3 од овие Дополнителни услови и член 6 и 19 од Општите услови.

Обврски на осигурувачот кога осигурените лица се помлади од 14 години или постари од 75 години

Член 6

- (1) Ако поради несреќен случај настапи смрт на осигуреникот помлад од 14 години, осигурувачот е во обврска да исплати на име трошоци за погреб договорената осигурена сума за случај на смрт, но најмногу износот кој како максимален е утврден со Одлука на Одборот на директори на Друштвото за осигурување.
- (2) Кога лицето кое го снашло несреќен случај е постаро од 75 години осигурувачот е должен да исплати само 50% од износот што инаку би требало да го плати.

Пријава на несреќен случај

Член 7

- (1) Договарачот е должен да му го пријави на осигурувачот секој настан кој според овие Дополнителни услови има влијание врз обврските на осигурувачот (несреќен случај), оштетување или исчезнување на предмети),

како и да им го пријави на органите надлежни за кривично гонење, доколку таков настан повлекува чија и да е кривична одговорност.

- (2) Договарачот, исто така, е должен на барање на осигурувачот, да му ги даде сите потребни известувања со цел за разјаснување и утврдување висината на неговата обврска.

Завршни одредби

Член 8

- (1) Овие Дополнителни услови важат со Општите услови за осигурување лица од последици на несреќен случај, а доколку нивната содржина е во спротивност со содржината на Општите услови, важат овие Дополнителни услови.

Правна поука

- Доколку осигуреникот или корисникот на осигурување не се задоволни од првостепената одлука, имаат право да поднесат приговор во рок од 8 (осум дена) до Комисијата која одлучува по приговори.
- Договарачот, осигуреникот или корисникот на осигурувањето, можат да достават жалба во однос на осигурувачот до Агенцијата за супервизија на осигурување (АСО), како орган надлежен за супервизија на друштвата за осигурување.
- Во случај на спор помеѓу договорувачот на осигурувањето, односно осигуреникот и осигурувачот, надлежен е стварно надлежниот суд според местото на склучување на договорот за осигурување.

Претседател на Одбор на директори
Иван Фабијанчиќ